

## انسان بے لس اور اللہ بے نیاز!

اللہ رب العزت اور انسان کا تعلق پر وردگار اور بندے کا تعلق ہے۔ یہ تعلق خالق اور مخلوق، عابد اور معبد اور ساجد اور مسجد کا تعلق ہے۔ اس صرخ اور کھلی حقیقت سے کوئی بھی ذی فہم اور ذی ہوش انکار کی جسارت نہیں کر سکتا۔ عالم کے پروردگار نے قرآن عظیم الشان میں جن و انس کی تخلیق کا مقصد ہی یہ بیان فرمایا ہے کہ وہ اُس کی بندگی کریں، اُس کی عبدیت اختیار کریں، اُس کی ربوبیت کو تسلیم کریں اور اس کی کبریائی اور قوت و عظمت کے سامنے سرتسلیم خم کریں۔

نمرود ہو یا فرعون، قارون ہو یا شداد، ابو جہل ہو یا بیل اہب، سب اُسی خدائے واحد کے آگے مجبور و بے لس ہیں اور ایک روز اُسی کے حضور پیش کئے جائیں گے۔ خدائی کا دعوے دار فرعون سیدنا موسیٰ علیہ السلام کے دلائل و برائین اور مجرمات کے سامنے لا جواب ہونے کے باوجود حق کا منکر رہا اور لوگوں سے یہی کہتا رہا کہ ”میں ہی تھہارا سب سے بڑا رب ہوں“ (النَّزْعَةُ: ۲۲) مگر جب ارض و سماء کے حقیقی رب کی گرفت میں آیا اور طوفان آب میں غرقاب ہونے لگا تو اپنی موت کو سامنے دیکھ کر پکارا تھا کہ ”میں موسیٰ“ کے رب پر ایمان لایا۔ (یونس: ۹۰) لیکن اب اس کا ایمان لانا قانون تو بکی رُوسے خدا کے ہاں قابل قبول نہ تھا کیونکہ تو بکی قبولیت آثارِ موت کے ظہور سے قبل ممکن ہے۔ ایک وسیع و عریض سلطنت کا مطلق العنوان اور مضبوط ترین بادشاہ ہونے کے سب سے فرعون تکر اور خود سری کاشکار ہو کر خود خدا کہلوانے کے خط میں مُبتلا ہو گیا تو رُبِّ حقیقی کے عتاب اور ابدی عذاب کاشکار ہو کر رہتی دنیا تک عبرت کا نشان بن گیا۔ اُسے اپنی موت سامنے نظر آنے لگی اور اس کی عارضی اور غیر حقیقی شان و شوکت اور بادشاہی اُسے بچانے سکی اور وہ ایک خطہ زمین کا طاقتو رہنہ شاہ ہونے کے باوجود خالق کائنات اور حکم الحاکمین کے آگے انتہائی مجبور، بے لس، بے وقت اور حقیر ثابت ہوا۔

دنیا کی حکمرانی، جاہ و جلال اور قوت و امارت سب اللہ کی عطا کی ہوئی عارضی اور ناپائیدار چیزیں ہیں۔ اس میں کسی حکمران، کسی رئیس اور کسی طاقتو رکا کوئی کمال نہیں۔ یہ سب اللہ تعالیٰ ہی کی عنایات اور کمالات ہیں جن کا مقصد صرف انسان کی آزمائش ہے۔ انسان کو ایک روز اپنے رب کی عدالت میں پیش ہونا ہے۔ روز قیامت یقیناً آئے گا، میزان عدل لگے گی اور حاکم و حکوم امیر و غریب، طاقت و را اور کمزور سب اپنے پروردگار کے حضور سر جھکائے کھڑے ہوں گے۔

یہ واقعہ ہے کہ انسان انتہائی نادان اور کمزور و رواق ہوا ہے۔ وہ اپنی ذرا سی صلاحیت اور وصف کی بناء پر آسمانوں میں اڑنے لگتا ہے اور خود فربتی کاشکار ہو کر خود کو جانے کیا کیا سمجھنے لگتا ہے، مگر وہ ذرا غور تو کرے کہ اس کی حقیقت کیا ہے۔ وہ ایک

قطرے سے پیدا کیا گیا ہے۔ قرآن مجید میں ہے ”کیا آدمی کو یہ معلوم نہیں کہ ہم نے اس کونٹھ سے پیدا کیا، سو وہ علامیہ اعتراض کرنے لگا“۔ (البین: ۷۷) ”کیا انسان یہ خیال کرتا ہے کہ یوں ہی مُہمل چھوڑ دیا جائے گا۔ کیا یہ شخص (ابتدائی میں محض) ایک قطرہ منی نے تھا جو (عورت کے رحم میں) پکایا گیا پھر وہ خون کا لوثرا ہو گیا، پھر اللہ نے (اس کو انسان) بنایا، پھر اعضا درست کئے، پھر اس کی دو قسمیں کر دیں مرد اور عورت“۔ (قیام: ۳۶-۳۹)

انسان کی بے بُسی اور لا چاری کا حال یہ ہے کہ اس کے بدن کے کسی حصہ میں ذرا سی خراش آئے یا معمولی سادرد بھی ہو تو اسے اپنے مقام و مرتبہ، حیثیت اور طاقت کا بخوبی اندازہ ہو جاتا ہے۔ لاریب! انسان بے بُسی، مجبوری اور لا چاری کی تصویر کے سوا کچھ نہیں۔ دور انتلاء میں اہل ایمان صبر و استقامت کے ساتھ اللہ ہی سے رجوع کرتے اور اسی سے استعانت طلب کرتے ہیں مگر اکثر تو وہ ہیں جو تکلیف میں ربِ ذوالجلال سے شکوہ شکایت پر اتر آتے ہیں اور اس کی لاتعداد نعمتوں اور احسانات کو ایک ہی پل میں بھلا دیتے ہیں۔

جب حقیقت میں انسان اس قدر مجبور اور بے اختیار ہے، جب وہ لحظہ اللہ ہی کے فضل و احسان کا محتاج ہے، تو پھر اس کا اپنے خالق حقیقی سے تمَرِ داور کشی کا رویہ کیوں؟ اپنے اللہ سے ایسی بے اعتمانی کیوں؟ اور اپنے پروردگار سے یہ بے رُخی، تکبیر اور گھمنڈ کیوں؟

اللہ تعالیٰ کی رحمانیت ٹھاٹھیں مارتے ہوئے سمندر کی طرح ہے، ایک ایسا بے کراں سمندر جس کی دُسعتیں نگاہ کی بساط سے باہر ہوں۔ اللہ سر اپا رحمت ہے اور اہل جنت کے لیے اس کی شفقت ابدی ہے۔ ”اللہ“، کتنا دلنشیں، فرحت بخش، مسحور کن اور روح پرور لفظ ہے۔ لاریب! تمام تر حسن، اطافتیں اور رعنائیاں اسی ایک لفظ میں پہنچاں ہیں۔ پروردگار کا اسمِ مُظہر ”اللہ“، جب زبان پا آتا ہے تو کائنات کی تمام لذتیں زبان و دہن میں بھرا آتی ہیں، دل کی گہرائیوں اور رُگ و پے میں کیف و سرور کی اہریں دوڑ جاتی اور روح و قلب میں تمام تر پاکیزگی عود کر آتی ہے۔

اللہ ربِ ذوالجلال کی رزاقی اور بے نیازی کی یہ انتہا ہے کہ وہ کافر و مومن اور مشرک و منافق سب کو رزق عطا کرتا ہے۔ وہ فرماس برداروں کو بھی عطا کرتا ہے اور نافرانوں کو بھی پانہوار ہے۔ تقسیم رزق کا اختیار اگر کسی انسان کے ہاتھ میں ہوتا تو وہ اپنے ہی جیسے انسانوں کو بھوک، ننگ اور افلاس سے مارڈالتا۔ یہ اس ربِ حقیقی ہی کی شان بے نیازی ہے جو سب پر ان گنت نعمتوں کی بارش بر سرتا ہے۔ وہ تنگی و فراغی سے اہل ایمان کو بھی آزماتا ہے اور کفار کا بھی امتحان لیتا ہے یوں وہ مومنین کا توکل اور صبر و استقامت دیکھتا ہے اور کفار کا رویہ دیکھتا ہے کہ وہ اپنے حقیقی معبد و مسجد و اور منعم بے نیاز کو پہچان کر اس کی طرف چلے آتے ہیں یا کفر والحاد کے گرداب ہی میں پھنسنے رہتے ہیں۔

اس سے بڑا الیہ اور کیا ہو گا کہ ٹی وی آر ٹی، فلمی، ہیر اور سنگر، کھلاڑی اور سیاسی و مذہبی زماء ہماری توجہ کا مرکز ہیں ہم اُنہی کے گن گاتے اور انہی کو ”آئینڈیل“، تصور کرتے ہیں۔ آہ! آج کسی کے سامنے اللہ کا نام لیا جائے تو وہ یوں مُہر

بلب ہو جاتا ہے جیسے اپنے پروردگار کی تعریف و تو صیف کے لیے اس کے پاس کلمات نہ ہوں۔ ہم بزم دنیا میں قربت اقرباً اور فراقِ احباب کے بڑے خواہاں ہیں اوان کی فرقت میں غم و اندوہ کی تصویر بن جاتے ہیں۔ ان کے ”نامے“ آئیں تو بڑی بے تابی سے بار بار پڑھتے ہیں مگر ہائے افسوس! وہ ”نامہ“ جو قرآن مجید فرقانِ حمید کی صورت میں اللہ نے ہمارے نام بھیجا، اسے طاقوں میں سجا کر ”قرآن خوانیوں“ اور محض ”برکت“ کا ذریعہ بنائے بیٹھے ہیں۔

یہ رفقائے دنیا اور دوستی کے دعوے دار کس قدر مخلص اور ہمدرد ہیں اس کا فیصلہ زندگی کے تلخ حقائق کی روشنی میں بخوبی کیا جا سکتا ہے۔ سوچئے کہ انسان کا حقیقی دوست، ہچا ہمدرد اور خیر خواہ کون ہے.....؟ آپ کے دل و دماغ گواہی دیں گے کہ اللہ کے سوا انسان کا کوئی ہمدرد دوست اور خیر خواہ نہیں۔ انسان کے ”حقیقی ساتھی“ اس کے صالح اعمال ہیں جو روزِ محشر فلاح و نجات اور برآت کا سبب اور ذریعہ ہوں گے۔ قرآن مجید میں ہے: ”(اس روز) کوئی دوست کسی دوست کو نہ پوچھے گا باوجود یہکہ ایک دوسرے کو دکھا بھی دینے جائیں گے اور (اس روز) محرم یعنی کافر اس بات کی تمنا کرے گا کہ اس روز کے عذاب سے چھوٹنے کے لیے، اپنے بیٹوں، بیوی، بھائی اور کنبہ کو جن میں وہ رہتا تھا اور تمام اہلی زمین کو اپنے فدییہ میں دے دے اور یہ اس کو عذاب سے بچالے۔“ (معارج ۱۱-۱۲)

قرآن مجید صریح الفاظ میں بیان کرتا ہے کہ دنیا میں دوستی اور محبت کے بڑے بڑے دعوے دار روز قیامت نفسی کا شکار ہوں گے اور کوئی کسی کے کام نہ آئے گا۔ اس روز سب اللہ تعالیٰ ہی کے رحم و کرم پر ہوں گے اور وہ پورا پورا انصاف کرے گا۔ ذرا سوچئے اور عقل و شعور کے سارے دریچے کھول کر سوچئے کہ ہماری بے عملی، ہمارے تغافل اور با غیانہ روئیے کے باوجود اللہ ہم پر کس قدر مہربان ہے۔ وہ ہماری جلوتوں اور خلوتوں میں ایک ”اجنبی“ کی حیثیت پا کر بھی لکنار حیم و کریم ہے۔ کیا اُس سے بڑا بھی کوئی بے نیاز ہے؟

### استقامت

”میں گز شتر پھیس بر س سے حضرت امیر شریعت سید عطاء اللہ شاہ بخاری رحمۃ اللہ علیہ اور مفکر احرار چودھری افضل حق رحمۃ اللہ علیہ کے فکر و عمل کو مشعل راہ بنائے ہوئے کام میں لگا ہوا ہوں۔ حالات نے بہت سی کروڑیں بدیں، موسموں نے کئی رنگ بدے مگر میں نے آنکھ جھکی نہ تھکا اور نہ رنگ بدلا۔ آپ بھی اپنے اسلام کے نقش قدم پر چلیں۔ حالات کے بد لئے سے آدمی نہیں بدلا کرتے اور اگر خدا نخواستہ کسی طوفان بلا خیز میں آدمی بھی بدلتا ہے تو بدلتا جائے عقیدہ فکر اور نظریہ کبھی نہیں بدلتا۔ ہر گز نہیں بدلتا۔

(محسن احرار سید عطاء الحسن بخاری رحمۃ اللہ علیہ)

احرار کارکنوں کے نام پیغام، شہداء، ختم نبوت کا نفرنس، شہادت کا نفرنس، چنانچہ (ربوہ) مارچ ۱۹۸۵ء